

Balkanyň

Category: Goşgular, Kitapcy
написано kitapcy | 22 январа, 2025
Balkanyň BALKANYŇ

Bahry-Hazarymdan Arkaja çenli,
Giňdir ýaýlalary, düzi Balkanyň.
Halky mylakatly, açyk göwünli,
El-kyblaýa tarap ýüzi Balkanyň.

Gujagynda ýatyr Bahry-Hazarym,
Huzyryna çekip hemmäh nazaryn.
Tä ömrüm ötünçä waspyň ýazaryn,
Sözlese şirindir sözi Balkanyň.

Müň magdanly Garabogaz aýlagy,
Dünýä gören däldir şeýle baýlygy.
Çekişleriň işbil, bekre balygy,
Buýsanjydyr, görer gözi Balkanyň.

Topragy altynly, nebitli, gazly,
Läleazar açylýan baharly ýazly.
Baýram şahyr, Nurberdi Gul owazly,
Molla Çäkli, Aşyrmämmet owazly,
Tuwakmyrat, Mähri, Leýla owazly,
Ile meşhur aýdym-sazy Balkanyň.

Ýeri keramatly, hem sahawatly,
Injir, nar, zeýtunly, miwesi datly.
Hekim Işan deýin gujur-gaýratly,
Ýigitler ösdürýän özi Balkanyň.

Dehistan getirer täze saýany,
Ata-babalarymyň gadym mekany.
Beýik Magtymgulyň dogan okany,
Bagtyýardyr ogul-gyzy Balkanyň,
Halaldyr çöregi, duzy Balkanyň.

Anna KOWUSOW,
Türkmenistanyň halk ýazyjysy. Goşgular